

मराठवाडा प्रशासकीय व विकास प्रशिक्षण प्रबोधिनी
पैठण, औरंगाबाद व डॉ. पंजाबराव देशमुख विदर्भ
प्रशासकीय व विकास प्रशिक्षण प्रबोधिनी,
अमरावती या संस्थेतील पदे भरण्याबाबतच्या
कार्यपध्दतीबाबत

महाराष्ट्र शासन
सामान्य प्रशासन विभाग
शासन निर्णय क्रमांक: मप्रप्र-२०१३/५२३/प्र.क्र.८५/१३/१२-अ
मंत्रालय, मुंबई : ४०० ०३२
तारीख: १३ मार्च, २०१४

प्रस्तावना :

मराठवाडा प्रशासकीय व विकास प्रशिक्षण प्रबोधिनी, पैठण, औरंगाबाद या संस्थेने त्यांच्या दि.१.३.२०१३ च्या पत्रान्वये संस्थेमधील रिक्त पदे भरताना इच्छुक अधिकारी / कर्मचारी यांची मुलाखत त्या संस्थेचे विशेष कार्य अधिकारी, निबंधक व सहायक प्राध्यापक या समितीसमोर घेण्यात येऊन समितीने शिफारस केलेल्या अधिकारी / कर्मचारी यांचे आदेश संबंधित विभागाकडून काढल्यास संस्थेसाठी चांगले अधिकारी / कर्मचारी प्राप्त होऊ शकतील असा प्रस्ताव सादर केला होता. यापूर्वी यशदा, पुणे या प्रशिक्षण संस्थेतील प्रतिनियुक्तीने भरावयाच्या पदांवर नियुक्ती करण्याची कार्यपध्दती विहित करण्याचा शासन निर्णय क्र.यशदा-२०११/प्र.क्र.७८/११/१२-अ, दि.७.५.२०११ अन्वये निर्गमित करण्यात आला आहे. त्याप्रमाणे मराठवाडा प्रशासकीय व विकास प्रशिक्षण प्रबोधिनी, पैठण, औरंगाबाद या संस्थेच्या विनंतीच्या अनुषंगाने प्रस्तुत संस्था व डॉ. पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती, या दोन्ही संस्थांमधील पदे भरण्याबाबतची कार्यपध्दती ठरविण्याची बाब शासनाच्या विचाराधीन होती. याबाबत शासनाने आता खालीलप्रमाणे निर्णय घेतला आहे.

शासन निर्णय :

मराठवाडा प्रशासकीय व विकास प्रशिक्षण प्रबोधिनी पैठण, औरंगाबाद व डॉ. पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थांमधील प्रतिनियुक्तीच्या पदावर अधिकारी / कर्मचारी यांची निवड करण्यासाठी पुढीलप्रमाणे कार्यपध्दती अवलंबण्यात यावी:-

१. मराठवाडा प्रशासकीय व विकास प्रशिक्षण प्रबोधिनी पैठण, औरंगाबाद व डॉ. पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती या संस्थांमधील प्रतिनियुक्तीने भरावयाच्या पदांसाठी इच्छुक उमेदवारांच्या मुलाखतीकरीता खालीलप्रमाणे समिती गठीत करण्यात येत आहे.

१. संबंधित महसूल विभागीय आयुक्त - अध्यक्ष
२. महासंचालक, यशदा यांचे प्रतिनिधी - सदस्य
३. संबंधित संस्थांचे विशेष कार्य अधिकारी - सदस्य सचिव

२. सदर संस्थेतील पदे प्रतिनियुक्तीने भरण्याबाबतची जाहिरात संबंधित संस्थेच्या, सर्व विभागीय आयुक्त व यशदाच्या संकेतस्थळावर प्रसिध्द करण्यात यावी. तसेच सदर तपशिलवार जाहिरात वरील संकेतस्थळावर प्रसिध्द केल्याबाबतची थोडक्यातील जाहिरात आघाडीच्या वर्तमानपत्रातही प्रसिध्द करण्यात यावी. या कार्यवाहीची जबाबदारी संबंधित संस्थेच्या विशेष कार्य अधिकारी यांच्यावर राहिल.
३. शिफारसप्राप्त अधिकारी / कर्मचारी यांची उपरोल्लेखित समितीमार्फत निवड झाल्यानंतर त्यासंबंधिचे आदेश या विभागाकडून विहित पध्दतीद्वारे व वित्त विभागाने विहित केलेल्या प्रतिनियुक्तीच्या अटी / शर्तीनुसार काढण्यात येतील.
४. प्रतिनियुक्तीची पदे वेळीच भरली जाण्याच्या दृष्टीने उचित कार्यवाही ठराविक कालमर्यादेत करण्याची संस्थेचे विशेष कार्य अधिकारी यांनी दक्षता घ्यावी.
५. वरील आदेशांची काटेकोरपणे अंमलबजावणी होईल आणि कोणत्याही अधिकारी / कर्मचाऱ्यांची परस्पर संबंधित प्रशासकीय विभाग, कार्यालय, विद्यापिठ व प्रशिक्षण संस्था यांच्याकडून प्रतिनियुक्तीने नियुक्ती करण्यात येणार नाही याची दक्षता संबंधित प्रशासकीय विभागांनी घेणे आवश्यक आहे.

सदर शासन निर्णय महाराष्ट्र शासनाच्या www.maharashtra.gov.in या संकेतस्थळावर उपलब्ध करण्यात आला असून त्याचा संकेतांक २०१४०३१३१५४०२७६४०७ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(डॉ. भगवान सहाय)

प्रधान सचिव, महाराष्ट्र शासन

प्रति,

१. मा. मुख्य सचिव, मंत्रालय, मुंबई : ४०० ०३२
२. मा. प्रधान सचिव (सेवा), मंत्रालय, मुंबई : ४०० ०३२
३. महासंचालक, यशदा, पुणे
४. सर्व विभागीय आयुक्त,
५. विशेष कार्य अधिकारी, डॉ. पंजाबराव देशमुख विदर्भ प्रशासकीय व विकास प्रशिक्षण प्रबोधिनी, अमरावती
६. विशेष कार्य अधिकारी, मराठवाडा प्रशासकीय व विकास प्रशिक्षण प्रबोधिनी, पैठण, औरंगाबाद
७. सर्व मंत्रालयीन विभाग, मंत्रालय, मुंबई : ४०० ०३२
त्यांनी हे आदेश त्यांच्या अधिपत्याखालील विभागप्रमुखांच्या निदर्शनास आणावे.
८. निवडनस्ती / कार्यासन १२-अ